

# கிராமப் பஞ்சாயத்து பத்திரிகை

௭௪௩

Vol. 4.

ஜூலை, 1941


நெ. 4.

எடிடோரியல் கமிட்டி.

ஸ்ரீமான்கள்

1. கனம் ஸ்ரீ வி. ராமதாஸ் பந்துது, பி.எ., பி.எல்.
2. டி. ஏ. ராமலிங்கம் செட்டியார், பி.எ., பி.எல்., எம்.எல்.சி.
3. வி. விப்பன்னா, பி.எ., பி.எல்., எடிடர்.

சென்னை மாகாண பஞ்சாயத்து போர்டுகளின் யூனியன்  
டெலிபோன் நெ. 86166.



கிராம பஞ்சாயத்து போர்டின்  
கடமை.

கிராமத்தின் சௌகரியத்துக்காக கிராம  
ஜனங்களின் சரீர ஆரோக்கியம் அவசியம். ஆகையால் சகல வியாதி நிவாரணி  
பாபிருக்கும்

அம்ருதாஞ்சனத்தை

கிராமத்திலேயே இருக்கும்படியாய் பார்த்துக் கொள்ளவேண்டும்.

# பொருள் அடக்கம்.

## 1. தலையங்கம்—

காஷ்மீரத்தில் பஞ்சாயத்துகள் ... 47

மீன் குத்தகைப் பணம் : லோகல் போர்டு  
களின் உரிமை ... 48

2. சமுசாரிகளுக்கு வேளாண்மை இலாகா யோசனை ... 50

3. மலேரியா ... 51

4. காஷ்மீரத்தில் பஞ்சாயத்துகள் ... 54

5. அரசாங்க உத்தரவுகள் ... 55

6. உங்களுக்கு தெரியுமா ? ... 56

7. செய்தித் திரட்டு ... 57

8. பஞ்சாயத்துச் செய்திகள் ... 58

## தென் இந்தியா கோவாபரேடிவ் இன்ஷியூரன்ஸ் ஸொசைடி, லிமிடெட்.

(1932ஆத்தில் கூட்டுறவு சங்கங்கள் சட்டப்படி ரிஜிஸ்டர் செய்யப்பட்டது.)

தலைவர்: கனம் ஸ்ரீ வி. ராமதாஸ் பந்துலு, பி.எ., பி.எல்.

யுத்தமும் இன்ஷூரன்ஸும்.

தற்சமயம் ஐரோப்பாவில் நடக்கும் யுத்தத்தால் பாதிக்கப்பட்டும், கோடிக்கணக்கான பிரஜைகள் தங்கள் குடும்பத்திற்கு தங்கள் கடமையை செய்ய தவரவில்லை. இன்ஷூரன்ஸ் கம்பெனிகளும் தங்கள் பாலிஸிகாரர்களுக்கு செய்யவேண்டிய கடமைகளை பூர்த்திசெய்ய தவரவில்லை. அவர்களுடைய முன் யோசனை தான் அவர்களை யுத்தத்தின் கரோங்களிலிருந்து தப்பிவிக்கிறது.

அதுமாதிரி இந்தியர்களும் தங்கள் குடும்பங்களை இந்த அபாயமான சமயத்தில் காப்பாற்ற அத்தியாவஸ்யம்.

கோவாபரேடிவ் இன்ஷூரன்ஸ் பாலிஸிகள் வேண்டிய போதுமான பாதுகாப்பை ஏழை, பிரபு என்ற வித்யாஸமில்லாமல் அளிக்கின்றது.

உறுதியான முதலீடு.  
சிக்கனமான கிரிவாகம்,  
உயர்ந்த லாபம்.

சர்க்கார் மேற்பார்வை.  
குறைந்த பிரீமியம் கட்டணம்.  
தாராளமான பாலிஸி கிபந்தனைகள்.

வி. வெங்கடாசலம், எம்.ஏ., பி.எல்.,

காரியதரிசி.

# The Village Panchayat Journal.

VOL. IV]

JULY, 1941.

[No. 4.

*The Editorial Committee do not hold themselves responsible for views expressed by contributors. Contributors are requested to write legibly and on one side of the paper. Manuscripts will not be returned unless stamps are sent to cover postage. Matter intended for the issue of any particular month should reach the Committee before the 15th of the previous month.*

## Panchayats in Kashmere.

An extract from "Modern Jammu and Kashmere State" published by the Government of that state *Re Panchayats in Kashmere*, is published elsewhere. Our readers will observe that there the panchayats function under the Rural Development Department which is in charge of the whole uplift work in the villages. When the villager knows that his panchayat is intimately connected with his whole life and can discharge functions that help its all round improvement or get such improvement achieved through co-ordination with the other departments of Government, he is bound to get fully enthused. That is the secret of the success that is claimed on behalf of these panchayats. There is yet another feature that may be noticed. The Village Panchayats get people over there to contribute free labour for construction of village roads and the like. Though in Kashmere cash contributions are also made, it is evident manual labour forms an important factor.

Manual labour is what the poorer villager, who forms the vast majority, can easily render. To get his labour to earn cash is not easy in these days of all round unemployment. What little he can earn as cash is not sufficient to give him the conveniences and comforts which he cannot get without paying in cash. Therefore, if arrangements can be made by which his spare capacity for labour is utilised and cash payment is avoided, he would certainly feel thankful and make his contribution to the common weal more gladly.

In the publication before us, there is no means of finding out specifically what numbers of panchayats are carrying on each of the different activities mentioned. But from the narration of the work done by the Department whose limb is the Panchayat, even in such activities as economic surveys, Adult Education, and Village Industries the panchayats seem to be associated, in addition to their

Local Government activities and the distribution of better seed and poultry to the Zamindar *i.e.*, the ryot of the area.

In our Province panchayat legislation is on the anvil. A sympathetic well-wisher of panchayats, a reputed Ex-Registrar General of panchayats, in the person of T. G. Rutherford Esq., is in charge of this legislation. Agitation has long been afoot that panchayats should be in full and free charge of all village life. It is also strongly rumored that the panchayats will be freed from the trammels of the Local Boards Act and the features of free action present in the panchayats Act XV of 1920 will be restored. It is to be hoped that the good elements noted above in regard to the work of panchayats in Kashmere will also be borne in mind more especially because Kashmere has now as Diwan an old Madras Registrar General of Panchayats, Dewan Bahadur N. Gopalaswami Ayyengar, who, with Mr. T.G. Rutherford, distinguished himself in the office as a successful Panchayatman.

---

### **Fishery Rentals belong to the Local Boards.**

We are glad that the Government have given sympathetic consideration to the views we expressed on the question of Fishery Rentals. They have issued G. O. No. 1728, dated 25th June 1941 ordering that Presidents of Local Boards concerned should be consulted in regard to the dates of sales, sent intimation of dates fixed, and that Tahsildars should send to the panchayats at the end of every Fasli, extracts of village accounts showing Fishery Rentals as a separate item. By G. O. No. 4142 of 3rd December 1940, rentals from fisheries of four categories where these are realised by the Revenue Department are credited to Provincial Revenues in the first instance and subsequently assigned to Local Boards.

Thus while panchayats are free to auction and realise rentals in regard to fish in their own tanks and water sources, they are entitled to be assigned the rentals realised by the Revenue Department, including rentals from fisheries in irrigation tanks under the control of the Public Works Department and constructed prior to the 20th February 1914.

It is true that, even under these arrangements, the panchayats are not invested with powers they deserve to possess. But there is no doubt that if the arrangements are worked in the right spirit, the panchayats will ere long be able to prove to the Government that this cumbersome procedure is not necessary and that, to put the panchayats in full charge of the Fishery Rentals, would be the most convenient method for all concerned.

---



## சந்தா நேயர்களுக்கு விண்ணப்பம்.

இது இப்பத்திரிகையின் 4-வது வால்யம். ஆனால் 1,455 பஞ்சாயத்துகள் 3-வது வால்யத்துக்கு இன்னும் சந்தா அனுப்பவில்லை. இதனால் ரூ. 2,910 பாக்கி. இன்னும் 347 சபைகள் 2-வது வால்யத்துக்குக் கூடச் சந்தா செலுத்தவில்லை. ஆக பாக்கி மொத்தம் ரூ. 3,611. உதாரணமாக மிகவும் குறைந்து விட்டதால், சந்தா நேயர்கள் எல்லோரும் உங்களுடைய தாக்கீதம் அனுப்பினால் இப்பத்திரிகையை உடத்துவது கூட சர்க்குரமாகிவிடும்.

இப்பத்திரிகையின் பஞ்சாயத்துக்களுக்கு, மிகவும் நன்மை பயப்பது நுத்திர தென்பது நேயர்கள் மாலநூபரிடமிருந்து அப்படிப்பட்ட இனிமையான அதிகாரத்தைப் பெறப்படுமென்பது தீர்மானம். சந்தா நேயர்கள் புதிய பஞ்சாயத்துத் தேர்தல் தயாராக விடும். இது உதவி அளித்த சந்தா நேயர்கள் அதுபற்றிக் கவனிப்பார்கள். பஞ்சாயத்துக்களின் சாதகமயமும் சகலரும் உணரப்படுகிறது. அறிதபற்றிக் கவனம் அளிப்பதற்குத் தெரிவித்துக்கொள்ள வேண்டும். உலகமாயும் அறிதபற்றிக் கவனம் அளிப்பதற்குத் தெரிவித்துக்கொள்ள வேண்டும். உலகமாயும் அறிதபற்றிக் கவனம் அளிப்பதற்குத் தெரிவித்துக்கொள்ள வேண்டும்.

இப்பத்திரிகையின் பஞ்சாயத்துக்களுக்கு, மிகவும் நன்மை பயப்பது நுத்திர தென்பது நேயர்கள் மாலநூபரிடமிருந்து அப்படிப்பட்ட இனிமையான அதிகாரத்தைப் பெறப்படுமென்பது தீர்மானம். சந்தா நேயர்கள் புதிய பஞ்சாயத்துத் தேர்தல் தயாராக விடும். இது உதவி அளித்த சந்தா நேயர்கள் அதுபற்றிக் கவனிப்பார்கள். பஞ்சாயத்துக்களின் சாதகமயமும் சகலரும் உணரப்படுகிறது. அறிதபற்றிக் கவனம் அளிப்பதற்குத் தெரிவித்துக்கொள்ள வேண்டும். உலகமாயும் அறிதபற்றிக் கவனம் அளிப்பதற்குத் தெரிவித்துக்கொள்ள வேண்டும்.

அடுத்த பத்திரிகையுடன் இது மீசாதா அடங்கிய விசேஷ அனுப்பத்தம் ஒன்று பிரசுரமாகும். இதன் கருப்பு பிரதி ஒன்று உலக அளவில் அறிவிக்கப்படும். சந்தா நேயர்கள் பஞ்சாயத்துக்கள் இத்தொகையை மணியாடர் செய்தாவது அல்லது ரூ. 2 செலுத்திச் சந்தா நேயர்களாகத் தேர்ந்தாவது பெற்றுக்கொள்ளலாம்.

இப்படித்தான்.

வி. கிரியன்ஸ்.

சென்னை.

# கிராமப் பஞ்சாயத்துப் பத்திரிகை.

Vol. 4

ஜூலை, 1941.

No. 4.

கிருபர்கள் எழுதும் அபிப்பிராயங்களுக்கு எடிட்டோரியல் கமிட்டியார் ஜவாப் தாரி ஆகிறதில்லை. இந்தப்பத்திரிகைக்கு எழுதுகிறவர்கள் தெளிவாக காகிதத்தில் ஒரே பக்கம் எழுத வேண்டியது. தபாற்செலவுக்கு வேண்டிய ஸ்டாம்புகள் அனுப்பியிருந்தால் தவிரக் கையெழுத்துப் பிரதிகளை திருப்பியனுப்பமுடியாது. எந்த மாதத்தின் சஞ்சிகைக்காக வியாஸம் அனுப்பப்படுமோ அதற்கு முன்மாதத்திலே 15-ந் தேதிக்குள்ளாக அனுப்பவேண்டும்.

## தலையங்கம்.

காஷ்மீரத்தில் பஞ்சாயத்துகள்.

காஷ்மீரத்திலும் அதைச்சேர்ந்த ஜம்முப் பிரதேசத்திலும் உள்ள கிராமப்பஞ்சாயத்துகளைப் பற்றிய விவரங்களை, ரெடி சம்ஸ்தான் கவரன் மெண்டு அறிக்கையிலிருந்து எடுத்து இன்னொரு இடத்தில் பிரசுரித்திருக்கிறோம். அந்த நாட்டில் பஞ்சாயத்துகள் கிராம அபிவிருத்தி இலாகாவின் மேல் பார்வையில் வேலை செய்து வருவதாக இதிலிருந்து அறிகிறோம். இப்படிப் பஞ்சாயத்துகள் ஒரு கவரன்மெண்டு இலாகாவுடன் இணைக்கப்பட்டு அந்த இலாக்காவுடன் ஐக்கியமாக வேலை செய்து வருவதினால் காஷ்மீர் குடிகள் உற்சாகமடைந்து, எல்லா விஷயங்களிலும் ரெடி பஞ்சாயத்துகள் தங்கள் நன்மைக்காக ரெடி இலாகாவுடனும் மற்ற எல்லா கவரன்மெண்ட் இலாகாக்களுடனும் ஒத்துழைத்து வருமென்று நிச்சயமாய் எதிர் பார்க்க முடியும். இதனால் ரெடி பஞ்சாயத்துகளின் ஊக்கமும் பலமும் அதிகரித்து அவைகள் நாளுக்கு நாள் நன்றாக வேலை செய்யக்கூடுமென்று நாம் சொல்லவேண்டியதில்லை. ஆகையால் காஷ்மீர் பஞ்சாயத்துகளின் வேலை திருப்திகரமானதாயிருக்கிறதென்று ரெடி அறிக்கை கூறுவதில் ஆச்சரியமில்லை.

ரோடு போடல், கிணறு வெட்டல் முதலிய பொது வேலைகளைச் செய்யப் போதுமான ஆள்களைக் கூலியில்லாமல் டைடி பஞ்சாயத்துகள் சப்ளை செய்கின்றன என்பது நாம் கவனிக்க வேண்டிய ஒர் விஷயம். பண உதவியை விட இப்படிப்பட்ட ஆள் உதவியே அக்கவான்மெண்டால் வேண்டப்படுகிறதென்று இதனால் தெளிவாகிறது. வறுமையும் வேலையில்லாத திண்டாட்டமும் நிறைந்த இந்நாட்களில் குடிகளின் பொருள் உதவியைப் பெறுவது அவ்வளவு எளிதல்ல; ஆனால் வேலை ஒழிந்த நேரத்தில் சரீர உதவி செய்யுங்கொண்டு கேட்டால் அவர்கள் சந்தோஷமாய் முன்வருவார்கள்.

எந்தெந்தப் பஞ்சாயத்துகள், எத்தனை பஞ்சாயத்துகள் இன்னின்ன வேலைகளைச் செய்கின்றனவென்று இந்த அறிக்கை சொல்லவில்லை. எனினும், சிறு, சிறு கேசுகளைத் தீர்த்து வைப்பதும் இர்தப் பஞ்சாயத்துகளின் வேலை யல்ல வென்று இதிலிருந்து தெரியவருகிறது. குடி ஜனங்களின் எளிமையைப் போக்கிக் கல்வி யறிவிலும் அவர்கள் உயருவதில் இவைகள் விசேஷக் கவனம் செலுத்திக் கிராம அபிவிருத்தி இலாகாவுடன் அந்தியோன்யமாக ஒத்துழைத்து வருகின்றன வென்று அறிகிறோம். நீர் மராமத்து, விவசாய விருத்தி கைத்தொழில் விருத்தி, ஆயுள் விருத்தி, ஸ்தல ஆட்சி விருத்தி, ஆகிய சகல துறைகளிலும் சிரத்தை யாய் வேலை செய்து வருகின்றன. சுருக்கமாய் சொல்ல வேண்டுமானால், கிராம வாசிகளின் நல் வாழ்வுக்கும் முன்னேற்றத்துக்கும் அவசியமான எந்த விஷயத்தையும் அவைகள் அலக்ஷியம் செய்வதாகத் தெரியவில்லை.

சென்னையில் பஞ்சாயத்துச் சட்டம் திருத்தி அமைக்கப்படப் போகிறது. பஞ்சாயத்து போர்டுகளின் மாஜி தலைமை ரிஜிஸ்திராரும், பஞ்சாயத்துகளின் மித்திரரென்று பெயர் பெற்றவருமான திரு. டி. ஜி. ரதர் போர்டு இத்திருத்த மசோதாவைக் கொண்டு வரப்போகிறார். பஞ்சாயத்துகள் கிராம வாழ்க்கைக்கடுத்த சகல விஷயங்களிலும் பூரண அதிகார முடையவைகளாயிருக்க வேண்டுமென்பது நம்முடைய அவா; இதற்காக நெடுங்காலமாகக் கிளர்ச்சியும் நடந்து வந்திருக்கிறது. லோகல் போர்டுகளின் ஆதிக்கத்திலிருந்து பஞ்சாயத்துகள் விடுதலைபெற்று, பழைய 1920-ம் ஸ்டாத்திய ஆக்டின்படி அவைகள் அதுபவித்த சகல சுதந்திரங்களையும் திரும்பவும் அடையப் போகின்றனவென்று ஒரு பலமான வதந்தி உலவுகிறது. இப்பொழுது காஷ்மீர் நிவானியிருக்கும் நிவான்பகதூர் என். கோபால்சாமி அய்யங்கார், திரு. டி. ஜி. ரதர் போர்டு அவர்களைப்போல் ஒரு காலத்தில் சென்னையில் பஞ்சாயத்து போர்டுகளின் பெரிய ரிஜிஸ்திராராயிருந்து அவைகளின் நண்பர், அபிமானி யென்று நற்கியாகி பெற்றவர். அவருடைய அனுமதியுடன் கொண்டுவரப்பட்டுள்ள டைடி காஷ்மீர் பஞ்சாயத்து ஆக்டு திருத்த மசோதாவின் நல்ல அம்சங்களை யெல்லாம் நமது சர்க்கார் ஞாபத்தில் வைத்துக்கொள்ளத் தவறுமாட்டார்களென்று நம்புகிறோம்.

**மீன் குத்தகைப் பணம் : லோகல் போர்டுகளின் உரிமை.**

நாம் இதைப்பற்றி எழுதியதை நமது மாகாண கவர்ன்மெண்டார் ஓரளவு ஆதரித்துப் புதிய உத்தரவு ஒன்று அனுப்பி யிருப்பதற்காகச் சந்தோஷிக்கிறோம். இந்த உத்தரவை மற்றொரு பக்கத்தில் காண்க. இதன்படி இனி ரெவினியூ ஆபிசர்கள் ஏலம் போடுமுன் லோகல் போர்டு பிரசிடெண்டுகளுடன் கலந்து யோசித்து ஏலத் தேதியைத் தீர்மானித்து அதை ஏலம் நடைபெறுமுன் அந்தப் பிரசிடெண்டுகளுக்குத் தெரிவிக்க வேண்டும்; தாசில்தார்கள் ஒவ்வொரு பசலி முடிவிலும் ரெடி பிரசிடெண்டுகளுக்கு இதைப்பற்றித் துண்டாகக் கணக்குக் கொடுக்கவேண்டும். 1940-ம் ஸூத்திய 4142 நெ. ஜி. ஒ. விற்படி நான்கு வகையான நீர் நிலைகளின் மீன் குத்தகை வருமானம் முதலில் கவர்ன்மெண்டுக்குச் செல்லாக்கப்பட்டுப் பிறகு அந்தந்த லோகல் போர்டுக்குப் பிரித்துக் கொடுக்கப்படும்.

இவ்வுத்தரவுப்படி கண்மாய்களிலும் இதர நீர் நிலைகளிலும் மீன் பிடிக்கும் குத்தகைப் பணத்தைப் பஞ்சாயத்துகள் அதுபவித்துக் கொள்வதுமன்றி, 1914-ம் ஸூ பெப்ரவரி மீ 20உக்கு முன் கட்டப்பட்ட பி. டபிள்யூ. டி. மராமத்துக் கண் மாய்களின் மீன்பிடி குத்தகைப் பணத்தையும் திரும்ப அடைவார்கள்.

இது விஷயத்தில் பஞ்சாயத்துகளுக்கு இன்னும் பூரண உரிமை அளிக்கப்படவில்லை 'பென்பது உண்மை; ஆனால் இந்த உத்தரவுப்படி அதிகாரிகள் யதார்த்தமாகவும் நியாயமாகவும் நடந்து கொண்டால் சிக்கிரத்தில் பஞ்சாயத்துகள் பூரண சுதந்திரம் பெறுவது நிச்சயம். ஏனென்றால், இதுவிஷயத்தில் அவைகளுக்குப் பூரா அதிகாரங் கொடுப்பது எல்லோருக்கும் சௌகரியமாயிருக்கு மென்பதைக் கவர்ன்மெண்டார் தாமாதவே உணர்ந்து கொள்வார்கள்.

## சமுசாரிகளுக்கு வேளாண்மை இலாகா யோசனை.

இப்போது நூற்று நடுங்காலம். நெல் மிகவும் நல்ல விலைக்கு விற்கிறது. அநேகமாய்ச் சமுசாரிகள் முன்னேவிட நல்ல வித்துகளையே விதைத்திருப்பார்கள் என்று கம்புகிறோம், நன்றாய் உரம் ஏற்றினாலன்றி, சமுசாரிகள் நிலத்திலிருந்து பூரணமான பலனை எதிர்பார்க்க முடியாது. குழை உரம் போட முடியாதுபோன சமுசாரிகள் கடலைப் புண்ணாக்கு உரம் போடுவது நயம். இது மிகவும் மலிவு, எவ்வளவு வேண்டுமானாலும் கிடைக்கும். இந்த நல்ல சந்தர்ப்பத்தைச் சமுசாரிகள் போக்கடித்துக் கொள்ளக்கூடாது.

மற்றப் பயிர்களைவிடக் கரும்புக்கு எரு அதிகம் வேண்டும். கரும்பம் பயிருக்குக் கடலைப் புண்ணாக்கையே உரம் போடுங்கள். ஒரு ஏக்கருக்கு 10 அல்லது 15 மூட்டை அதாவது, 70 அல்லது 100 மணங்கு புண்ணாக்குப் போதும். வேறு எருக்கள் இப்பொழுது வெகு கிராக்கி; எளிதில் அகப்படுவதுமில்லை. இந்தப் பயிருக்குக் கட்டுக்கடைத் தண்ணீர் கிட்டவந்தாலும் ஆகாது. தண்ணீர் வடிந்து போவதற்கு வழியிருக்கவேண்டும். இல்லாவிட்டால் பயிர் செழிப்பாய் உண்டாகாது. மழைக் காலத்திலே பயிரைச் சுற்றிக் கரை பிடிக்காது. மிகுதியான நீர் வெளியேறுவதற்குக் கால்வாய்கள் வெட்ட வேண்டியது அத்தியாவசியம். டபிள் போல்டு லைட் ஸ்டீல் கலப்பையை இதற்காகப் பிரயோகித்தால் ஏக்கர் ஒன்றுக்கு 3 அல்லது 5 ரூபாய் மீதம் பண்ணலாம். உரமடிக்கும்போது இந்த வேலையை முடிப்பதானால் எருவை மறைப்பதற்கும் இது உபயோகப்படும்.

மழை அதிகமில்லாத இடங்களில் ஜூலை முதல் நவம்பர் மீ வரையில் பழ விருஷங்களுக்கு எருப்போட ஏற்ற காலம். மாங்கள் பூக்க ஒரு மாதமிருக்கும் போது அல்லது பிஞ்சு விட்டிருக்கையில் எருப்போடவேண்டும். ஜூலை முதல் டிசம்பர் மீ வரை சுன்றுகள் நடலாம். மழை பெய்யும் சமயங்களில் இப்படிச் செய்தால் மாங்கள் நன்றாய் வளரக்கூடும்.

புன்செய் விதைப்புக் காலம் வருகிறது. நிலத்தை உவர் அரிக்காமலிருப்பதற்கு மேடுகளை டிரில் செய்யவேண்டும். மேடுகளில் பருத்தி, சோளம் போன்ற நெடும் பயிர்களையும் அவைகளுக்கு ஊடே நிலக்கடலை முதலிய சிறு பயிர்களையும் விதைப்பது இதற்கு மிகவும் அதுகூலமாயிருக்கும். இச்சிறு பயிர்கள் உப்புச் சத்துகளை வெளியேற விடாமல் தடுத்து நிலத்தை உவர் அரிக்காமல் பாதுகாக்கும்.

இதைப்பற்றி விவரமாகத் தெரிந்துகொள்ள வேண்டுமானால் உங்கள் தாலுகா விவசாய அதிகாரியிடமிருந்து தெரிந்துகொள்ளலாம்.

## மலேரியா.

நாட்டிற்கு அளவற்ற நஷ்டம்.

டாக்டர் பால் ரஸ்ஸெல் பிரசங்கம்.

குன்னூர் பாஸ்டியர் இன்ஸ்டிடியூட்டில் மலேரியா ஆராய்ச்சிக் கலைஞர்களின் தலைவரான திரு. டாக்டர் பால் ரஸ்ஸெல் இது விஷயமாக இம்மாதம் 5ஆ நாள்களில் ரோட்டரி சங்கத்தில் செய்த பிரசங்கத்தில் பின்வருமாறு பேசினார் :—

இக் கொடிய வியாதியின் எஜ்ஜெண்டுகள் கொசுக்களென்பது யாவருமறிந்த விஷயம். இவ்வியாதிக்குக் காரணமாயிருக்கும் கண்ணுக்குத் தெரியாத விஷக் கிருமிகளை யிக்கொசுக்கள் ஒருவரிடமிருந்து இன்னொருவருக்குப் பரவச் செய்கின்றன. இக்கொசுக்கள் “ஆனோபிஸ்” என்னும் வகுப்பைச் சேர்ந்தவை. இந்த இனத்தைச் சார்ந்த பெண் கொசுக்கள்தான் இவ்விதம் செய்கின்றன. ஆண் கொசுக்கள் இப்படிச் செய்ய முடியாது, செய்வதில்லை. இவ்வியாதியினால் இந்தியாவில் இறப்பவர்கள் ஒரு நாளுக்கு 2,860 பேர்! அதாவது, ஒவ்வொரு இரவும் பகலும் ஒரு நிமிஷத்துக்கு இரண்டு இரத்தியர்கள் இதனால் இறக்கின்றனர்.

மலேரியாக் காய்ச்சலினால் 100-ல் அல்லது 200-ல் ஒருவர்தான் இறக்கிறா என்பது உண்மை. ஆனால் இதைக்கொண்டு இந்நோயின் கெடுதியை அளவிடக் கூடாது. ஏனெனில் இந்நோயினால் பீடிக்கப்படுகிறவர்கள் பிழைத்துக்கொண்டாலும் அவர்கள் அதற்கப்புறம் குற்றயிராகவே காலங்கழிக்க வேண்டியிருக்கிறதென்பது நாம் அதுபவபூர்வமாய் அறிந்த விஷயம். ஒருவருக்கு ஒரு தடவை இந்தப் பொல்லாத வியாதி வருமானால் அவர் அதிலிருந்து நடைப்பிணமாகி விடுகிறாரென்று சொல்லலாம். இப்படியிருந்தால் தேசம் முன்னுக்கு வருவதெப்படி?

ஏனெனில் இந்தத் தேசத்தில் உள்ள ஜனங்களில் 3-ல் ஒரு பாகம் வருஷா வருஷம் இவ்வியாதியால் பீடிக்கப்படுகிறார்கள். இதில் மிகுதிப்பேர் குடியானவர்கள். ஆதலால் பிரதி வருஷமும் எவ்வளவு வேளாண்மை நஷ்டம்? இதனால் ஏற்படுகிறதென்பதை யார் கணக்கிட முடியும்?

இதைப்பற்றித் தஞ்சாவூர் ஜில்லா பட்டுக்கோட்டைத் தாலுக்காவில் ஒரு கிராமத்தில் கணக்கு எடுத்ததில் வருஷந்தோறும் நபர் ஒன்றுக்கு ரூ. 2-8-0 இதனால் செலவாகிறதென்றும், ரூ. 1-6-0 வரவு குறைந்துபோகிறதென்றும் தெரியவந்தது. இவ்வூரில் வருஷமொன்றுக்கு ஒரு ஆளுக்கு மொத்த வரவு ரூ. 36.3-0. இதில் ஒவ்வொருத்தருக்கும் ரூ. 3-14-0 இவ்வியாதியால் நஷ்டமாகிறது. இப்படித்தானே யிருக்கும் ஒவ்வொரு ஊரிலும். அப்படியானால் இதனால் மொத்தம் எத்தனை ரூபாய் நஷ்டமாகிறதென்பதை யோர்சனே யோசித்துக்கொள்ளலாம். விளைவு நஷ்டம் எவ்வளவென்பதை நாம் மட்டுக்கட்ட முடியாது. ஆனால் தலைக்கு 4 அணு செலவழித்தால் இந்த வியாதியை ஊரைவிட்டு ஒட்டிவிடலாம்.

### மலேரியாவைத் தடுப்பதெப்படி ?

முதல் முதல் மலேரியாக் கொசுக்கள் எந்த இடத்தில் உற்பத்தியாகின்றன வென்று கண்டுபிடிக்கவேண்டும். இரண்டாவது, எவ்விடங்களில் அவைகள் தங்கு கின்றன வென்பதை அறியவேண்டும். இவ்விரண்டு விஷயங்களுக்கும் தெரிந்து கொண்டால் அவைகளை ஒழிப்பது கஷ்டமல்ல.

கட்டுக்கடைத் தண்ணீரில் மூட்டையிட்டுப் பலுகிற இக் கொசுக்களை அவைகள் உற்பத்தியாகு முன்னதாகவே அழிப்பதற்குப் புதிதான, எளிதான ஒரு வழி இப்பொழுது கண்டுபிடிக்கப் பட்டிருக்கிறது. தொடர்ந்தாற்போல் இரண்டு நாளைக்கு நன்செய்களைக் காயப்போடுவதே யிந்த வழி. இப்படிச் செய்தால் கொசு மூட்டைகள் அப்படியே அழிந்துபோகின்றன. சில இடங்களில் இரண்டு நாளுக்கு மேல் காயப்போட வேண்டியிருக்கும். இது இடத்தின் தன்மையையும் தட்ப வெப்ப நிலைமையையும் பொறுத்த விஷயம். இதனால் பயிருக்கு யாதொரு விதமான கெடுதலுமில்லை. மலேரியாக் கொசுக்களைத் தொலைப்பதற்கு இது ஒரு நல்ல வழியாகத் தெரிகிறது. இதனால் செலவேயில்லை.

இதற்கு இன்னொரு உபாய மென்னவென்றால், வீடுகளிலும், மாட்டுத் தொழு வங்களிலும், இக்கொசுக்கள் எங்கே தங்கியிருக்கின்றனவென்று தெரிந்துகொண்டு அந்த இடங்களில் கொசுக் கொல்லி யெனப்படும் மருந்துத் திராவகத்தைக் குழாய்களின் வழியாய்ப் பீச்சி அவைகளை இலேசாய்த் தொலைத்துவிடலாம். இதனால் நபர் ஒன்றுக்கு வருஷத்துக்கு 4 அணவுக்குமேல் செலவாகாது. ஏனெனில் இக் கொசுக் கொல்லி மருந்துத் திராவகம் எந்த மூலிகையிலிருந்து இறக்கப்படுகிறதோ அந்த மூலிகை இப்பொழுது நீலகிரியில் ஏராளமாய் உண்டாகிறது. இம்மூலிகையின் பெயர் “பைரெத்ரம்.” இதின் சத்து எங்கள் இன்ஸ்டிடியூட்டில் (சமீபத்தில்) எங்களால் தயாரிக்கப்படுகிறது.

கொசு வலைகள், தட்டிகள், (“ஸ்கிரீன்கள்”) சில எண்ணெய்கள், பூண்டுகள், மீன்கள் முதலியவைகளை உபயோகிப்பதிலும் கொசுக்களின் உபத்திரவத்தைத் தொலைக்க இயலாவிட்டாலும், தணிக்க இயலும். இந்த முறைகளில் ஒவ்வொன்றையும் பற்றித் தனித்தனியே ஆராய்ச்சி செய்து அது எவ்வளவு தூரம் பலன் தருமென்பதைக் கண்டுபிடிக்கவேண்டும். ஆனால் நல்ல வீட்டில் வசித்து நல்ல சாப்பாடு சாப்பிடுவதால் மட்டும் மலேரியாவைத் தடுக்க முடியுமென்று நினைத்த காலம் மலேயேறிப் போய்விட்டது. வறுமை மலேரியாவுக்குக் காரணமன்று, மலேரியாவே வறுமைக்கு காரணமென்று சொல்வது பொருந்தும்.

### சில விக்கினங்கள்.

மலேரியாவைக் குறைப்பதற்கு அல்லது தொலைப்பதற்கு நாம் செய்யும் முயற்சிகள் எவ்வளவு பயனளித்தேவென்றுமோ அவ்வளவு பயனளிப்பதில்லை. இதற்கு விக்கினமாயிருக்கும் சில காரணங்கள்: (1) மலேரியாவினால் நாட்டிற்கு விளையும் உயிர் நஷ்டம், பொருள் நஷ்டத்தைப் பற்றியும் அதைத் தடுக்கும் உபாயங்களைப் பற்றியும் ஜனங்களுக்குப் போதுமான அறிவு இல்லாமை; (2) இதனால் தேசத்திற்கு ஏற்படும் அபரிமிதமான நஷ்டத்தின் கனத்தைப் பற்றியும், இதைத் தவிர்ப்பதிலால் விளையக்கூடிய அளவிறந்த நன்மையைப் பற்றியும், இதற்கு அரசிறை வருமானத்திலிருந்து இன்னும் ஏராளமான பணத்தைச் செலவு செய்துதான் ஆக வேண்டுமென்பதைப் பற்றியும் அதிகாரிகளுக்கு உணர்வு இல்லாமை; (3) தனரா

ஊக்கத்துடன் இடைவிடாமல் மலேரியாத் தடை முறைகளைக் கையாளும் விஷயத்திலும் “பப்ளிக் ஹெல்த் டிபார்ட்மெண்ட்” (ஆரோக்கிய இலாகா) “பி. டபிள்யூ. டி,” (பொது கிராமண வேலை இலாகா), வேளாண்மை இலாகாக்கள் இதற்காக ஒத்துழைக்க வேண்டுமென்னும் விஷயத்திலும் அதிகாரிகளுக்குத் தெளிவும், திட்டமுமான கொள்கை இல்லாமை; (4) “ஹெல்த் ஆபீசர்” களெனப்பட்ட ஆரோக்கிய இலாகா அதிகாரிகளுடைய மலேரியாத் தடைக் கல்விக்குறைவு; (5) மலேரியா ஆராய்ச்சியாளரும், நிபுணரும் வேண்டிய அளவு இன்மை. இவற்றில், பொது ஜனங்களுக்கு இது விஷயத்தில் போதிய அறிவு இல்லாமலிருப்பதையே முக்கியமான விக்கினமென்று சொல்லவேண்டும்; அப்படிப்பட்ட அறிவு இல்லாமல் இப்போர்ப்பட்ட கொடிய கோயை அடியோடு ஒழிக்க முடியாது; ஆனால் நமது பள்ளிக்கூடங்கள் சுகாதார நூல்களைவிடச் சரித்திர நூல்களை அதிகமாகக் கற்பிக்கின்றன; கலாசாலைகள் ஆரோக்கிய சாஸ்திரத்தை விடக் கலாஞானத்தைப் பெரிதாகக் கருதுகின்றன.

ஒத்துழைப்பின் அவசியம்.

இது விஷயத்தில் பொது ஜனங்களுக்கும், அதிகாரிகளுக்கும் போதுமான ஒத்துழைப்பு இல்லை யென்பது மட்டுமல்ல, அதிகாரிகளுக்குள்ளேயே அப்படிப்பட்ட ஒத்துழைப்பைக் காண்பது அரிதிலும் அரிதாகிவிட்டது. விசேஷமாக, ஆரோக்கிய இலாகாவும், “பி. டபிள்யூ. டி.”யும் தங்களுக்குள் சண்டையிட்டுக் கொள்வதுபோல் தோன்றுகிறது! ஆரோக்கிய இலாகா ஜன செனகரியத்திற்காக உழைக்கிறது; ஆனால், இஞ்சினீர்கள் அதைக் குலைக்க முயல்கிறார்களேபோலும்! இவர்கள் வெட்டும் பல கால்வாய்களும், கட்டும் அநேக பாலங்களும் மலேரியாக் கொசுக்கள் பிறந்து வளர்ந்து பின்னையுங் குட்டியுமாய்ப் பேரன் பேத்தி யெடுத்துக்கொண்டு தலைமுறை தலைமுறையாய்ச் சுகமாக வாழ்வதற்குச் சிறந்த இல்லங்களாகின்றன; இவைபோன்ற உதாரணங்கள் இன்னும் எத்தனையோ இருக்கின்றன. சில வேளைகளில் பாமரர்களான குடியானவர்கள் இந்தக் கொசுக்களுக்கு இவ்வசுகிகளெல்லாம். செய்து கொடுக்கிறார்களென்றால், பல சமயங்களில், உயர்தாக் கல்வி பயின்று, உயர்ந்த பதவி வகித்து, உயர்ந்த சம்பளம் வாங்குகிற கவர்ன்மெண்டு, அல்லது ஜில்லா போர்டு அதிகாரிகள் இவ்வாறு செய்வது வெகு வீரந்தையல்லவா? ஆகையால் எல்லா கவர்ன்மெண்டு, ஸ்தல ஸ்தாபன இலாகாக்களும், பொது ஜனங்களும் இவ்விஷயத்தில் ஒத்துழைப்பது அத்தியாவசியம். சாமான்ய “ஹெல்த் ஆபீசர்” களால் அதிகமாய் ஒன்றும் செய்தவிட முடியாது; “ஸ்பெஷல்” (விசேஷப்) பயிற்சிபெற்ற நிபுணர்களாலேயே முடியுமென்பது முக்கியமாய்க் கவனிக்கவேண்டிய விஷயம். முற்காலத்தில் மலேரியாத் தடைமுறைகள் மிகவும் கிராக்கியாயிருந்தன; இப்பொழுது இவை சல்லிசாயிருப்பதுமன்றிச் சர்க்காருக்கு ஆதாயமாகவும் இருக்கின்றன; ஆகையால் இப்பொழுது சர்க்கார் இவைகளை ஏராளமாய் பிரயோகிப்பதற்கு யாது தடை? ஆனால் காலஞ்சென்ற மேதாவி ஸர். ரோனால்டு ராஸ் கூறியதுபோல், “மலேரியாத் தடை மிகுந்த பணச்செலவிலுடைய மட்டும் சாதிக்கக்கூடியதன்று; முக்கியமாக இது ஆரோக்கிய வேலையில் ஈடு பட்டிருக்கிறவர்களின் ஜீவகாருண்யம், திறமை, தளரா ஊக்கம் இவைகளைப் பொறுத்தது.”



## காஷ்மீரத்தில் பஞ்சாயத்துகள்.

“1937-ம் வருஷத்தில் கிராம அபிவிருத்தி இலாகா ஏற்பாடானதிலிருந்து பஞ்சாயத்துகளின் தொகையும் வேலையும் வெகுவாக அதிகரித்தவிட்டது. சிறு கேசுகளைத் தீர்த்து வைப்பதும் இப்பஞ்சாயத்துகளின் வேலையல்ல. எல்லாத்துறைகளிலும் கிராமவாசிகளின் நன்மைக்காகக் கவர்ன்மெண்டுடன் ஒத்துழைத்து வருகின்றன. ரோடு போடல், கிணறு வெட்டல் முதலிய வேலைகளுக்குக் கூலியில்லாமல் வேலை செய்ய ஆள் சப்ளை செய்வதுடன், மற்ற விஷயங்களில் ஊர் முன்னேறுவதற்காகப் பண உதவியும் செய்கின்றன. பொது ரேடியோக்களை ஸ்தாபிக்கவும், கிணறு வெட்டவும், தெருப்பாதைகளை கன்றாக்கவும், நீர்த்தாரைகளை நிர்மாணிக்கவும், ஊருக்கு ஊர் ரஸ்தா போடவும், அதிகம் அதிகமாய்க் குடியானவர்கள் முன் வருகிறார்கள். விசேஷமாகப் பொதுஜன ஆரோக்கியத்தைப் பாதுகாப்பதிலும், சொள்ளை கோய்களைத் தடுப்பதிலும் கவனம் செலுத்தி நல்ல வேலை செய்து வருகின்றனர். வீடுகள், கொல்லைகள், தெருக்கள், ஊற்றுக்கள் முதலியவைகளைத் தவறாமல் அடிக்கடி சுத்தம் செய்கிறார்கள். ஜனங்கள் சுத்தத்தின் அவசியத்தை உணரும்பொருட்டுச் சுத்த அனுஷ்டானக் கொண்டாட்ட நாள் என்று ஒரு விழாவை ஏற்படுத்தியிருக்கிறார்கள். சில இடங்களில் இதை வாரந்தோறும் கொண்டாடுகிறார்கள். பல கிராமங்களில் பொதுக் கக்கசுகளையும் ஸ்நான வீடுகளையும் கட்டி, அநேக நீர்த்தாரைகளை அமைத்து, உரக்குண்டுகளையும், சாக்கடைக் குழிகளையும் ஆயிரக்கணக்காக உண்டாக்கி யிருக்கின்றனர். சாதாரண வியாதிகளின் காரணங்களையும் அவைகளைத் தடுக்கும் முறைகளையும் பற்றிக் குறிப்பிட்ட சில இடங்களில் போதனை செய்கிறார்கள். காஷ்மீரத்தில் பொதுவாய் ஆரோக்கியப் பிரசாரமும், அதைச் சேர்ந்த ஜம்மு காட்டில் சிறப்பாக மலேரியாத் தடைப்பிரசாரமும் ஷை இலாகாவின் பிரதான அலுவல்களில் ஒன்றாய் இருந்து வருகிறது. வேளாண்மை இலாகாவின் ஒத்தாசையினால் கிராமப் பஞ்சாயத்துகள் சமுசாரிகளுக்கு நல்ல விதைகளையும் கோழி முதலியவற்றையும் சப்ளை செய்கின்றன. குடியானவர்களின் வறுமைக்குக் காரணமென்ற, அவர்களை முன்னுக்குக் கொண்டு வருவதெப்படி என்பதைப்பற்றி ஆராய்ச்சி செய்வது கிராம அபிவிருத்தி இலாகாவின் முக்கிய வேலைகளில் ஒன்று. அவர்களுடைய எளிமையைப் போக்கிக் கல்வி யறிவிலும் அவர்களை உயர்த்துவதே இதன் கோக்கம். இதுவரை இந்த விசாரணை நடைபெற்றிருக்கும் கிராமங்களின் தொகை 1,550க்கு மேல் ஆகும். கசித்துப்போகும் கிராமத் தொழில்களைப் பேணி அபிவிருத்திசெய்து, வயதில் மூத்தவர்களின் கல்வியைப் பரவச்செய்வதற்காகப் பிரசாரம் செய்வதிலும் ஷை இலாகா சிரத்தையா யிருக்கிறது. செருப்பு, பூட்ஸ் செய்யும் தொழிற்சாலை யொன்றையும், கிராமப் பெண்களுக்காக ஒரு தையல், ரெசவுத் தொழிற்சாலையையும் கொஞ்சக் காலமாக நடத்தி வருகிறது; என்றும் நடந்தால் இவைகளை விடாமல் நடத்த ஏற்பாடு செய்யப்படும்.

ஜம்முப் பிரதேசத்தில் ஆழமான கிணறுகளைத் தோண்டிக்குளங்கள் வெட்டி, இன்னும் பல நீர்ப்பாசன வசதிகளையும் நிர்மாணித்திருக்கிறது. பாறைகளைத் துளைத்து அவைகளில் கிணறுகளைத் தோண்ட முயற்சிகள் செய்கிறது. அப்படியே காஷ்மீரத்திலும் ஆற்றோரங்களில் தண்ணீர் அசுத்தமாகி அதனால் கெடுதி விளையக்கூடிய ஸ்தலங்களில் ஜல சப்ளை வசதிகளைச் செய்து கொடுக்கின்றன.

கடைசியாகக் காஷ்மீரத்தின் தலைநகரமாகிய ஸ்ரீநகரில் நடந்த பிரஜா சபா (சட்ட சபை) கூட்டத்தில் காஷ்மீர் ஜம்முப் பஞ்சாயத்து ஆக்கடைத் திருத்துவதற்காகச் சமஸ்தான அதிகாரிகள் ஒரு மசோதா கொண்டுவந்திருக்கின்றனர். ஷை பஞ்சாயத்துகளுக்கு இன்னும் அதிகமான அதிகாரத்தைக் கொடுத்துச் சயமாக அவைகள் வேலை செய்வதற்குப் போதுமான நிதியை அளித்துத் தங்கன்பேரில் சொத்து வாங்க அவைகளுக்கு உரிமை அளிக்க வேண்டுமென்பதே இம்மசோதாவின் கோக்கம்”.

இது 1925-1940-ம் வருஷங்களுக்குக் காஷ்மீர், ஜம்மு சமஸ்தான அபிவிருத்தி ரிபோர்ட்டிலிருந்து எடுக்கப்பட்டது.

## அரசாங்க உத்திரவுகள்.

1. ஜி. ஒ. 1728 நெ. 1941-ம்-ஆண்டு ஜூன் 25ல்

“இதனால் ஜில்லா கலெக்டர்களுக்கு என்ன உத்திரவு செய்யப்படுகிறதென்றால்:—1930-ஆம் மார்ச்சு 13ல் பிறப்பிக்கப்பட்ட சென்னை மாகாண சுவரன்மெண்டின் உத்தரவுப் பிரகாரம் லோகல் போர்டுகளுக்குச் சேரவேண்டிய மீன் குத்தகைகளை ரெவினியூ ஆபீசர்கள் ஏலம் போடுமுன், அவர்கள் ஷே போர்டுகளின் பிரசிடெண்டுகளுடன் கலந்து ஆலோசனை பண்ணி, ஏலம் போடும் தேதியைத் தீர்மானித்து, அதை ஏலம் போடுமுன் அந்தப் பிரசிடெண்டுகளுக்குத் தெரிவித்த பிறகுதான் ஏலம் போட வேண்டும். இப்படிச் செய்தால்தான் இந்தப் பிரசிடெண்டுகள் ஏலம் திருப்திகரமாக நடக்கும்படி பார்த்துக்கொள்ள முடியும். இந்த உத்தரவின்படி ஷே ஆபீசர்கள் நடந்துகொள்ளுகிறார்களாவென்று ஜில்லாக் கலெக்டர்கள் எச்சரிக்கையாகப் பார்த்துக் கொள்ளவேண்டும்.

1940-ம்-ஆண்டு டிசம்பர் 25ல் அனுப்பப்பட்ட 230-வது நிர்வாக (எக்ஸிசீயூட்டிவ்) ரூலில் இதையும் சேர்த்துக் கொள்ளவேண்டியது. அதாவது,

“மீன் குத்தகைகளை ஏலம் போட அதிகாரமுடைய ரெவினியூ ஆபீசர்கள் அவைகளை ஏலம் போடுமுன் அந்தந்த லோகல் போர்டின் தலைவர்களைக் கலந்து கொண்டு ஏலத் தேதியைத் தீர்மானித்து, அதை அந்தப் பிரசிடெண்டுகளுக்கு முன்னதாகவே அறிவிக்க வேண்டும். அப்படிச் செய்தால்தான் ஏலம் திருப்திகரமாக நடக்கும். தாசில்தார்கள் ஒவ்வொரு பசலி முடிவிலும் கிராமக்கணக்கு 7-வது பிரிவிலிருந்து ஷே மீன் குத்தகைகளைப்பற்றித் துண்டாகக் காண்பிக்கும் கணக்கு விவரங்களை எடுத்து ஷே பிரசிடெண்டுகளுக்கு அனுப்பவேண்டியது.

மே. த. கவர்னரவர்கள் உத்தரவுப்படி,

A. F. W. டி.கஸன்,

கவர்ன்மெண்ட் காரியதரிசி.”

2. ஷே உத்தரவில் கண்டுள்ள ஜி. ஒ. 4,142 நெ.

“1936-ம்-ஆண்டு மார்ச்சு 23ல் அனுப்பப்பட்ட 1184-ம் நெ. ஜி. ஒ. வில் 230-வது நிர்வாக (எக்ஸிசீயூட்டிவ்) ரூல்க் கவர்ன்மெண்டார் அடியிற் கண்டவாறு மாற்றியிருக்கிறார்கள்:—

(230) (1) குடி தண்ணீராக லோகல் போர்டுகளின் அதிகாரத்திலுள்ள குளங்கள்.

(2) அப்படி லோகல் போர்டுகளைச் சேராதவைகளும், பி. டபிள்யூ. டி. யைச் சேராதவைகளும், பொதுவானவைகளுமான குளங்கள்.

(3) 1914-ம்-ஆண்டு பிப்ரவரி 20-க்குமுன் பி. டபிள்யூ. டி. யால் கட்டப்பட்டு அவர்கள் அதிகாரத்திலிருக்கிற மராமத்துக் கண்மாய்கள்.

(4) ரெவினியூ (வருமான) இலாகாவின் அதிகாரத்திலுள்ள மராமத்துக் கண்மாய்கள்.

ஆகிய இந்த நான்கு வகையான நீர் நிலைகளின் மீன் குத்தகைப் பணம் முதலில் கவர்ன்மெண்டுக்குச் செல்லாக்கப்பட்டும் பிறகு அந்தந்த லோகல் போர்டுகளுக்குப் பிரித்துக் கொடுக்கப்படும்.

மே. த. கவர்னரவர்கள் உத்தரவுப்படி,

A. F. W. டி.கஸன்,

கவர்ன்மெண்ட் காரியதரிசி.”

## உங்களுக்கு தெரியுமா?

கடுக்காய்க்குக் கிராக்கி.

ஷே. ஐய் நாடுகளில் மது கடுக்காய்களுக்கு நல்ல கிராக்கி ஏற்பட்டிருக்கிறது. ஏனெனில், அவ்விடத்திய தோல் செப்பனிடும் கைத்தொழிலாளிகளுக்குக் கடுக்காய் ஏராளமாய் வேண்டியிருக்கிறது. இந்தியாவைத் தவிர வேறு ஒரு இடத்திலிருந்தும் இது ஏற்றுமதியாவதில்லை. ஆகையால் அமெரிக்காவில் இதற்கு நல்ல மார்க்கெட் இருக்கிறது. ஆனால் ஷே. தோல் வியாபாரிகளுக்கு வேண்டியது மஞ்மன் நிறமான கெட்டிக் கடுக்காய்; உறுத்த கருப்புக் கொட்டைகள் அவர்களுக்கு அவ்வளவு உபயோகமில்லை. 1936-ம் வருஷத்துக்குமுன் ஏற்றுமதியான கடுக்காய் எண்ணெய் அவர்களுடைய தொழிலுக்கு அவ்வளவு உபயோகமில்லை யென்று அவர்கள் முறையிட்டு வந்ததினால் அதுமுதல் இந்த ஏற்றுமதி நின்றபோய்விட்டதாகத் தோன்றுகிறது; ஏதாவது சொற்ப ஏற்றுமதியிருந்தாலும் அது ரிக்கார்டில் இல்லை. ஆகையால் அவர்களுக்கு உதவாத சர்க்குரனை அனுப்பாமல் நமது வியாபாரிகள் எச்சரிக்கையா யிருக்கவேண்டும். இல்லாவிட்டால் இப்போதிருக்கும் இந்த மார்க் கெட்டை இழந்துவிடக்கூடும். கடுக்காய் எண்ணெய்க்குச் சமமான கிராவகம் ஏதாவது கண்டுபிடிக்கப்பட்டால் இந்த ஏற்றுமதி குன்றும். ஆகையால் நல்ல சர்க்காக அனுப்புவதே நாளடைவில் நமக்கு இலாபகரமாயிருக்கு மென்பதை நமது வியாபாரிகள் ஞாபகத்தில் வைத்துக்கொள்ளவேண்டும்.

\*

\*

\*

நிலயில்லாதவர்களுக்கு உதவி.

தஞ்சாவூர், கிருஷ்ண, இன்னும் வேறு சில ஜில்லாக்களில் நிலயில்லாத ஏழைச் சமுசாரிகளின் கண்மைக்காகக் கூட்டுறவு முறையில் புதிதாக ஒரு திட்டத்தைக் கவான்மெண்டார் தயாரித்திருக்கிறார்கள். இந்த ஜில்லாக்களில் சாகுபடி செய்யாமல் கட்டக்கும் சில நிலங்களில் இவர்களைக் குடியேற்றி அவைகளை உழுது பிழைத்துக்கொள்வதற்கு அவர்களுக்கு உதவிசெய்யத் தீர்மானித்திருக்கிறார்கள். இதற்காக 1941-42-ம் ஓர்த்து பட்ஜெட்டில் ஒரு தொகையை ஒதுக்கிவைத்திருக்கிறார்கள். இப்புதிய திட்டத்தின்படி தனி நபர்களுக்குப் பட்டா கொடுக்கப் படமாட்டாது. இதற்குமுன் அப்படிக் கொடுத்துவந்தது அவ்வளவு திருப்திரமாக இல்லை. ஏனெனில், ஒரு சமுசாரி ஒரு நிலத்தைத் திருத்தி உழுது பயிரிட்டு அதைக் கொஞ்சக் காலம் அனுபவித்த பிறகு அக்கம்பக்கங்களிலுள்ள பணக்காரர்கள் அதை அவனிடமிருந்து விலைக்கு வாங்கிக்கொள்ளவும், அவன் பழைய குருடி கதவைத் திறடி யென்றதுபோல் மறுபடியும் நிலயில்லாமல் திண்டாடவும் இடமேற்பட்டது.

ஆகையால் இந்தப் புதிய திட்டத்தின்படி பட்டா ஒரு ஆன் பெயரில் போடப் படமாட்டாது. கூட்டுறவுச் சங்கங்களுக்கே கொடுக்கப்படும். இந்தச் சங்கங்களில் நிலயில்லாதவர்களே மெம்பர்களாயிருக்கலாம். விசேஷமாகத் தாழ்த்தப் பட்ட வகுப்புகளைச் சேர்ந்தவர்களே யிச்சங்கங்களில் மெம்பர்களாக இருக்கவேண்டும்; இரண்டாவது நிலயில்லாத இதர ஜாதிகாரர் இடம் பெறுவார்கள்; மூன்றாவது அடுத்த கிராமங்களில் வசிப்பவர்களும் தாழ்த்தப்பட்டவர்களும் நிலயில்லாதவர்களும் ஆனவர்கள் அங்கத்தினராகச் சேர்த்துக்கொள்ளப்படுவார்கள். இவர்களில் ஒவ்வொருவருக்கும் 10 ரூ. இனும் கொடுக்கப்படும். இதை ஷே. சங்கத்தில் பங்கு வாங்குவதற்காக உபயோகிக்கவேண்டும். அதன்பேரில் அச்சங்கம் சென்ட்ரல் கோவாபரேடியல் பாங்குள்ளிருந்து கடன் வாங்கவும் அதைச் சாகுபடி செய்வதற்கான செலவுகளைச் செய்ய உபயோகித்துக் கொள்ளவும்கூடும். பட்டா சங்கத்தின்பேரிலேயே இருந்துவருமானதால் ஒரு மெம்பர் அவருடைய நிலத்தை விற்கவும் ஒத்திவைக்கவும் முடியாது. இதுதான் இப்புதிய திட்டத்தின் சிறந்த அம்சம்.

## செய்தித் திரட்டு.

இந்தியாவில் 1 லக்ஷம் அல்லது அதற்கு மேற்பட்ட ஜனத்தொகையுள்ள பட்டணங்கள் 34 தான் இருக்கின்றன. கிராமங்களின் தொகை 7½ லக்ஷம். ஆகையால் இந்தியாவின் மொத்த ஜனத்தொகையில் ஏறக்குறைய முக்கால் வாசிப்போர் சமுசாரிகள்.

\* \* \*  
உலகத்திலுள்ள மற்ற எல்லாத் தேசங்களையும்விட இந்தியாவில்தான் ஆடு மாடுகள் அதிகம். உலகத்திலுள்ள கால் கடைகளின் மொத்தத் தொகையில் சுமார் மூன்றில் ஒரு பாகம் இந்தியாவிலிருக்கிறது.

\* \* \*  
புத்தம் ஆரம்பித்த முதல் வருஷத்தில் அமெரிக்கா ஐக்கிய நாடுகளுடன் இந்தியா செய்யும் வியாபாரம் இருமடங்கு அதிகரித்திருக்கிறது. இப்பொழுது நமது ஏற்றுமதிகளில் பத்திலொரு பாகம் அக்கே போகிறது. ஆகையால் இது இப்பொழுது உலகத்திலேயே நமது மூன்றாவது பெரிய மார்க்கெட்.

\* \* \*  
புதியதாய்க் கண்டுப்பிடிக்கப்பட்டு உல்ல பயன் தரக்கூடியவைகளென்று ரூபிக்கப்பட்டிருக்கும் விவசாய முறைகளினால் சமுசாரிகளுக்கு எவ்வளவு நன்மை ஏற்படக்கூடுமோ அவ்வளவு நன்மை விளைய வேண்டுமானால், கவர்ன்மெண்டு இலாகாக்கள் எல்லாம் ஒத்துழைக்க வேண்டியதின் அவசியத்தை உணர்ந்து வேளாண்மை இலாகா டைரக்டர் ஒரு திட்டம் தயாரித்திருக்கிறார். இந்தத் திட்டம் ஜில்லாக் கலெக்டர்களுல் ஜில்லாக்களில் தவணைதோறும் நடத்தப்படுகிற கூட்டங்களின் கவனத்தைக் கவர்ந்து வருகிறது.

\* \* \*  
மாட்டுச் சாணியை விடவும், குதிரை லத்தியை விடவும், ஆட்டின் புழுக்கை நல்ல உரமென்றும் ரோஜாப்பூப் போன்ற பூச்செடிகளுக்கு அது மிகவும் உபயோக முன்னதென்றும் ஸ்ரீ கோப்பெட் ஜோகி ராஜு பூத்தோட்டம் வைப்பதைப்பற்றி எழுதியுள்ள தூவில் எழுதுகிறார்.

\* \* \*  
கிராமக் கைத்தொழில்களின் அபிவிருத்திக்காக ஐக்கிய மாகாணக் கவர்ன்மெண்டார் தனி நபர்களுக்கும், கூட்டுறவுச் சங்கங்களுக்கும், ரிஜிஸ்டராகாத சபைகளுக்கும் பொருளுதவி செய்யத் தீர்மானித்திருக்கிறார்கள். தனி நபர்களுக்கும் ரிஜிஸ்டராகாத சபைகளுக்கும் 1,500 ரூபாய் வரையிலும், மற்றவர்களுக்கு ரூ. 5,000 வரையிலும் பொருளுதவி செய்வார்கள். இந்தக் கடன் ஏழு வருஷத்தில் அடைக்கப்பட வேண்டும்; 3½ வட்டிக்குக் குறையாமல் வட்டி செலுத்த வேண்டும். கைத்தொழில்களில் சிரத்தையுள்ள வாலிபர்களுக்கு உற்சாகமளிப்பதற்காகவே இந்த ஏற்பாடு செய்யப்பட்டிருக்கிறது.

\* \* \*  
கிராம முன்னேற்ற வேலையில் கிராமவாசிகளுக்கு ஊக்கமுண்டாகும்படி செய்வதற்காகப் பம்பாய் கவர்ன்மெண்டார் ஒவ்வொரு ஜில்லாவிலும் ஒரு கிராமத்துக்குப் பிரதி வருஷமும் 100 ரூபாய் வெகுமதி அளிக்க நிச்சயித்திருக்கிறார்கள். கிராம முன்னேற்றத்திற்கெடுத்த எல்லா வேலைகளிலும் எந்தக் கிராமம் மற்றக் கிராமங்களைவிட நல்ல வேலை செய்திருக்கிறதோ அந்தக் கிராமத்துக்கு இந்தப் பரிசு அளிக்கப்படும்.

# பஞ்சாயத்துச் செய்திகள்

அமைப்பு.

மணிகேரி பஞ்சாயத்து, ஏர்னாடு தாலுகா, மலையாளம் ஜில்லா, 16 அங்கத்தினர். விசேஷ ஸ்தானங்கள், மு. 2, கி. 1—கொந்தட்டி பஞ்சாயத்து, 16 அங்கத்தினர், வி. ஸ். ஆ. தி. 1.

தற்காலிக ரத்து.

சேலம் ஜில்லா, திருச்செங்கோடு தாலுகா, குமார பானையம் பஞ்சாயத், 1941 ஓஸ் மே 25 உ முதல் 1 ஓஸ் துக்கு, நவனிப்பட்டி பஞ்சாயத், 11-6-41 முதல் 6 மீக்கு. பீமதோட்டம் பஞ்சாயத், 2-7-41 முதல் 6 மீக்கு. கோயம்பத் தூர் ஜில்லா, குன்னியமுத்தூர் பஞ்சாயத், 18-6-41 முதல் 6 மீக்கு. சித்தூர் ஜில்லா பூங்கனூர் பஞ்சாயத், 6-5-41 முதல் 1 ஓஸ் துக்கு.

ரத்து.

தென் கன்னடம் ஜில்லா, புத்தூர் தாலுகா, உருவலா பஞ்சாயத்து, (வேலை செய்யவில்லை). திருச்சி ஜில்லா, குளித்தலை தாலுகா, சிதனவாய் பஞ்சாயத்து, (வரவுக் குறைவு).—கிருஷ்ண ஜில்லா, கன்னவரம் தாலுகா, மணிகொண்டா பஞ்சாயத்து, (கஃபிகள் அதிகம்).—திருச்சி ஜில்லா, குளித்தலை தாலுகா, மேல் குப்ப ரெட்டி பஞ்சாயத்து, (வரவுக் குறைவு).

பிரசிடெண்டுகள் நீக்கப்பட்டனர்.

விந்தூர் பஞ்சாயத்து பிரசிடெண்டு ஸ்ரீ ஏன். ராமசுப்பா செட்டி (மாஜி பிரசி டெண்டிடமிருந்து நிகார்குகளைத் திரும்பப் பெற்றுக் கொள்ளவில்லை, இதற்கு யாதொரு நடவடிக்கையும் எடுத்துக்கொள்ளவில்லை).

பெல்லாரி ஜில்லா, சேல குரிகரி ப. பி. திரு மேட்டி சித்தப்பா (இரண்டு தடவை நிகார்குகள் சகிதம் ஆஜராகவில்லை, ரூ. 41-3-6 பைசாவை ஒப்பிவிக்க வில்லை). பாங்கியிலிருந்து காரணமில்லாமல் பஞ்சாயத்துப் பணத்தை எடுத்துக் கொண்டது, ஒழுங்காகப் பாங்கியில் பணத்தைப் போடாமலிருந்தது, பஞ்சாயத்துக் கூட்டங்களை நடத்தாதது.

வட ஆற்காடு ஜில்லா, திருவண்ணாமலை தாலுகா, கடம்பை ப. பி. திரு வி. நரசிம்ம செட்டியார் (மாஜி பிரசிடெண்டு ஷை பஞ்சாயத்துக்காக வாங்கிய கடன் களை அடைக்க மறுத்தது).

பெல்லாரி ஜில்லா ஹாஸ்பெட் தாலுகா, தனயக்கணக்கேரி ப. பி. திரு. மேட்டி சின்ன பாஸப்பா (இரண்டு வருஷங்களுக்குக் கூட்டம் நடத்த வில்லை, கடிதங்களைப் பிரித்துப் பார்க்கவில்லை).

செங்கல்பட்டு ஜில்லா, காஞ்சி தாலுகா, கடல் மகளம் ப. பி. திரு. வி. துரை சாமி ஐயங்கார் (கிராமத்தில் குடி யிருக்கவில்லை, ரூ. 9-14-3 பைசாவை ஒப்பிவிக்க வில்லை, 10 ரூ. க்கு மேல் கை யிருப்பு அட்வான்ஸ் வைத்திருந்தது).—கிழக்குக் கோதாவரி ஜில்லா, துனி ப. போ. வைஸ் பிரஸிடெண்டு திரு. வி. கிருஷ்ண ராஜு (அதிகாரத்தைக் கிரமத்தப்பி உபயோகித்தார்).

நெல்லூர் ஜில்லா, கணகிரி ப. பி. ஸ்ரீ ஜி. ஸ்ரீராமுலு (ஆறு காரணங்கள்).

# மதராஸ் ப்ரோவின்ஷியல் கோவாபரேடிவ் பாங்க், லிமிடெட்.

(1912 வருடம் II வது ஆக்ட் ஆகிய 1932 வருடம் VI ஆக்டின் கீழ்  
ரிஜிஸ்டர் செய்யப்பட்டது.)

தலைமை ஆபீஸ்.

சைனா பஜார் ரோட், மதராஸ், போன் நெ. 2390.

மைலாப்பூர் பிராஞ்ச் :

லஸ் சர்ச் ரோட், மைலாப்பூர், போன் நெ. 3334.

எழும்பூர் பிராஞ்ச் :

ஹிப்ராஹிம் காலனி, எழும்பூர், போன் நெ. 8510.

சைதாபேட்டை பிராஞ்ச் :

38, காரினீஸ்வார் கோயில் தெருவு, சைதாபேட்டை.

பிரசிடெண்டு :

மிஸ்டர் காவலி சீதாராமய்ய பந்துலு

ஸெக்ரடெரி :

டி. ராகவேந்திர ராவ்.

இந்த நாட்டிலிருக்கும் விவசாயிகளுக்கு பொருப்பு சம்பாதித்துக்  
கொடுப்பதில் இந்த பாங்கு முக்கிய ஸ்தாபனமாகும்.

இந்த பாங்கு மதராஸ் கார்பரேஷனுக்கும், மதராஸ் யூனிவர்ஸிடி,  
அண்ணாமலை, ஆந்திரா யூனிவர்ஸிடிகளுக்கும், மற்ற லோகல் போர்டுகள்,  
டிஸ்ட்ரிக்ட் முனிசிப்பாலிடிகளுக்கும் பாங்காக இருக்கின்றது.

விதிகள், வியாபார நிபந்தனைக்கும் கீழ்கண்டவருக்கு எழுதவும்:

ஸெக்ரடெரி,

தலைமை ஆபீஸ்

அல்லது

பிராஞ்சுகள்.

வெனியிட்டவர், பிரசுரகர்த்தா, மிஸ்டர். வி. விப்பன்னா, பி.ஏ., பி.எம்.,  
187, ராயப்பேட்டை ஹைரோட், ராயப்பேட்டை, மதராஸ்.

மதராஸ் மவுண்ட் ரோட் நெ. 1/17 ல் அமைத்திருக்கும்

சென்ட்ரல் கோவாபரேடிவ் அச்சுக்கூடத்தில்

மிஸ்டர் ஆர். கிருஷ்ணமாச்சாரி, பி. ஏ., அவர்களால் பதிப்பிக்கப்பட்டது.